

Il-laqgħa bdiet fis-7.30 ta' filgħaxija.

Il-Kunsillieri kienu preżenti kif jidher hawn taħt.

Is-Sindku mexxa il-laqgħa tal-kunsill.

	Time In	Time Out
Sindku Dr. Paul Chetcuti Caruana	7.20	9.15
Vici Sindku Josette Agius Decelis	7.30	9.15
Kunsillier Joseph Demartino	7.40	9.15
Kunsillier Mario Sammut	7.30	9.15
Kunsillier Dr Shirley Farrugia	8.30	9.15
Kunsillier Marthese Mifsud	8.10	9.15
Kunsillier Paul Agius	7.30	9.15
Kunsillier Kirby Fenech	7.30	9.15
Kunsillier Christopher Grech	skuzat	-
Kunsillier John Mary Camilleri	skuzat	-
Kunsillier Nicola Fenech Adami	skuzata	-

L-Aġent Segretarju Eżekuttiv , is-Sur Noel Cini kien preżenti għal-laqgħa.

Fil-bidu tal-laqgħa l-Aġent Segretarju Eżekuttiv informa lil dawk preżenti li l-Kunsillieri Christopher Grech, John Mary Camilleri u Nicola Fenech Adami kienu bagħtu komunikazzjoni fejn qed jitolbu li jiġu skuzati milli jattendi. Il-Kunsill aċċetta t-talba tal-Kunsillieri konċernati.

1.00 Approvazzjoni tal-Minuti tal-Laqgħa Nru 45

1.01 Il-Minuti ttieħdu bħala moqrija. Is-Sindku qal li xtaq jikkjarifika xi affarijiet zgħar fil-minuti fejn f' paragrafu 2.01 (linja 4) tiddaħhal il-frazi 'fondi fil-budget ta' din is-sena jeżistu; apparti minnhekk' bejn il-kliem '*fil-prezent u l-Kunsill*', (linja 5) tiddaħhal il-kelma 'kienitx' bejn il-kliem '*ma u qed tithallas*', (linja 7) jiddaħhal wkoll il-kliem 'parti mill-' bejn il-kliem '*is-sena u l-ispejjes*', (linja 7) il-kelma 'jistgħu' bejn il-kliem '*ic-centru u jittieħdu*', (linja 12) l-isem 'Alfred' bejn il-kliem '*perit u Grech*', u fl-aħħar tal-paragrafu 3.03 tizdied il-frazi 'Dan huwa konformi mad-deċizzjoni tal-Kumitat tal-Adgudikazzjoni'. Dawk preżenti qablu li jidhlu dawn l-emendi, u minhabba li ma kienx hemm aktar korrezzjonijiet is-Sindku ppropona li dawn il-minuti jiġu approvati kif emendati. Il-minuti tal-laqgħa preċedenti ġew approvati minn dawk preżenti.

2.00 Tagħrif mill-Minuti

2.01 Minhabba li ma kienx hemm tagħrif mill-Minuti, is-Sindku għadda għall-item li kien imiss fuq l-aġenda.

3.00 Korrispondenza

3.01 Giet preżentata lista ta' 16 ittra/email – liema lista tqassmet ukoll lill-Kunsillieri kollha. Inqraw l-ittri u l-emails kollha u għet immarkata l-azzjoni li trid tittiehed fuq kull korrispondenza skont il-lista annessa ma' dawn il-minuti.



3.02 Il-Viċi Sindku semmiet każ fejn fi Triq id-Dawr hemm Yucca li l-weraq tagħha qed ikunu ta' periku, speċjalment għat-tfal. Il-Kunsill iddeċieda li din il-Yucca kellha titneħħa.

4.00 Materji Finanzjarji

4.01 Il-Kunsill approva lista ta' pagamenti urġenti li jammontaw għal ewro 23,888.07 u lista oħra ta' ħlasijiet li tammonta għal ewro 64,740.78.

4.02 Il-Kunsill approva wkoll ħlas ta' ewro 350 b' konnessjoni mal-kiri ta' boxing ring għal attivitaċ b' risq il-karitaċ organizzata mill-Kunsill fl-20 ta' Awwissu 2010. Din l-attivitaċ kienet giet approvata mill-Kunsill xi gimghat qabel.

4.03 Il-Kunsill approva wkoll ħlas ta' ewro 500.00 dovut lis-Sur Ivan Bartolo b' konnessjoni mal-fuljett "Il-Kunsill Tiegħek".

4.04 L-Aġent Segretarju Eżekuttiv informa lill-Kunsill li kien irċeva l-Management Letter dwar l-awditjar tal-Kunsill. Hu qal li issa trid tiġi fformulata risposta. Kopja tal-Management Letter tqassmet lil dawk preżenti.

4.04 Il-Kunsillier Agius staqsa dwar xi kontijiet lill-kumpanija Go plc u qal li qabel jithallsu dawn il-kontijiet ikun aħjar li dawn jergħu jiġu ċċekkjati minħabba li l-ammonti li jidhru fil-lista kienu l-istess.

5.00 Ingaġġ ta' Zewġ Skrivani mal-Kunsill

5.01 Is-Sindku qal li minħabba l-volum kbir ta' xogħol li qed ikollu l-Kunsill qed jissuġġerixxi li jinbada l-proċess sabiex il-Kunsill ikun jista' jimpjega zewġ skrivani. Dawk preżenti qablu li l-Kunsill għandu jibda l-proċess li għandu jwassal għall-impjieg ta' zewġ skrivani fi skala 15.

6.00 Virement tal-Budget – Re: Youth Empowerment

6.01 L-Aġent Segretarju Eżekuttiv informa lill-Kunsill li huwa kien intalab mid-Dipartiment għall-Gvern Lokali sabiex jagħti rendikont ta' minn fejn kienu ser jingiebu l-flus (kif kien indikat fil-laqgħa preċedenti) sabiex jiġi ffinanzjat il-Youth Empowerment Centre sa l-aħħar ta' din s-sena. Huwa qal li kien għadu qed jistenna risposta min-naha tad-Dipartiment. Il-Kunsill għalhekk qabel li din il-materja tithalla għal meta l-Kunsill ikun irċeva risposta mid-Dipartiment.


7.00 Performance Bonus tal-Haddiema u Zieda ta' Skala ta' Ms Rita Galea

7.01 Is-Sindku qal li f' dawn l-aħħar gimghat kien ra improvement kbir fil-kwalita' tal-ħidma li kienu qed jagħtu l-haddiema klerikali tal-Kunsill u għalhekk kien qed jipproponi li l-Performance Bonus għas-sena finanzjarja li għalqet fil-31 ta' Diċembru 2009 jingħatalhom full – jgħid 6%. Il-Kunsill approva dan is-suġġeriment.

7.02 Is-Sindku qal ukoll li l-Kunsill kellu talba minghand Ms Rita Galea, waħda mill-haddiema klerikali tal-Kunsill sabiex dan jikkunsdra li jtella' lil Ms Galea minn skala 13 għal skala 11. Il-Kunsill qabel li Ms Galea għandha tingħata din il-promozzjoni.. Il-Kunsill qabel ukoll li l-bidla fl-iskala kellha issir b' effett minn Marzu li għadda – jgħid minn meta Ms Galea kienet għamlet it-talba tagħha

8.00 Skate Park

8.01 Is-Sindku tkellem dwar il-possibilita' li jsir skate park fil-lokalitaċ u dan sabiex ikun hemm post ieħor ta' rikreazzjoni għat-tfal u għaž-żgħažagh. Hu qal li kien qed




jipproponi li dan l-iskate park isir fiz-zona ta' Gnien l-Għarusa tal-Mosta. Il-Kunsill qabel.


9.00 Gieħ il-Mosta

- 9.01 Qabel ma bdiet id-diskussjoni dwar ir-rapport imhejji mis-sotto kumitat tal-ghazla, il-Kunsillier Mario Sammut poġġa fuq il-mejda stima dwar reception għal 250 persuna b' konnessjoni mas-serata, kif ukoll stima oħra dwar il-midalji tad-deheb li kienu ser jingħataw waqt l-istess serata. L-istima tar-reception, mingħand La Buona Dolceria kienet ta' ewro 598.20, filwaqt li l-istima għall-midalji tad-deheb (18 karat) kienet mingħand Louis Jewellery tal-Marsa, u kienet tammonta għal ewro 354.00-il wahda. Dawn iż-żewġ stimi ġew approvati mill-Kunsill.
- 9.02 Is-Sindku beda billi qara r-rapport li kien thejja mis-sotto kumitat tal-ghazla. Is-Sindku wara qal li jidhirlu li l-Kunsill din is-sena, u dan minhabba raġunijiet straordinarji, għandu jagħti aktar minn tlett midalji.
- 9.03 Il-Kunsillier Demartino qal li qabel ma l-Kunsill jiddeċiedi dwar min kellu jingħata Gieħ il-Mosta xtaq jara kif kienu ingħataw il-punti li t-total tagħhom kienu qed jidhru fuq l-istess rapport. Qal ukoll li l-Kunsill għandu jimxi mar-regolamenti li kien għamel huwa stess u li kienu ġew approvati waqt l-aħħar laqgħa – jigi li jingħataw tlett midalji *lil tlett persuni* u mhux kif kien qed jigi ssuġġerit.
- 9.04 Is-Sindku qal li skond ir-regolamenti li saru, il-ġrajjet li kenu seħhew matul din is-sena jistgħu jitqiesu bħala ċirkostanzi straordinarji, u dan anke minhabba d-dizgrazzja tal-kamra tan-nar, li kienet seħhet bejn l-aħħar laqgħa tal-Kunsill u dik li qed issir illum.
- 9.05 Il-Kunsillier Farrugia qalet li s-sotto kumitat messu ma' dan ir-rapport ipprezenta wkoll il-mod ta' kif wasal li jingħataw il-punti. Qalet ukoll li xtaqet tara kif ingħataw il-punti.
- 9.06 Wara li zvolġiet diskussjoni dwar il-prezentazzjoni tar-rapport, u dwar in-nuqqas ta' tagħrif dwar kif kienu ingħataw il-punti, il-Kunsillieri Sammut u Agius issuġġerew li l-Kunsill kellu jgħaddi sabiex jieħu vot – u dan minhabba li jidher li kien hemm nuqqas ta' qbil.
- 9.07 Il-Kunsillieri Demartino u Farrugia qalu li huma mhux lesti li jieħdu sehem fil-vot jekk qabel ma jarawx kif ingħataw il-punti.
- 9.08 Hekk kif is-Sindku kien ser jgħaddi sabiex jittiehed il-vot, il-Kunsillieri Demartino, Farrugia u Mifsud ħarġu 'l barra mil-laqgħa, bil-konsegwenza li ma kienx għad hemm aktar quorum, u għalhekk il-laqgħa ma tkomplitx.

Il-laqgħa spicċat fi d-9.15p.m.



Dott Paul Chetcuti Caruana
Sindku



Noel Cini
Aġent Segretarju Eżekuttiv